

फतेहगढ़



पुलिस

बैंकों में चेक किये इमरजेंसी अलार्म

फर्रुखाबाद। जिलेभर की बैंक शाखाओं में गुरुवार को पुलिस ने पहुंचकर सुरक्षा व्यवस्था को परखा। बैंक के बाहर जो लोग सदिग्ध लगे उन्हें रोककर जानकारी की। पुलिस अधीक्षक के निर्देशन पर थानाक्षेत्रों की पुलिस ने अपने-अपने क्षेत्र के अंतर्गत आने वाली बैंक शाखाओं में पहुंच सीसीटीवी कैमरे और इमरजेंसी अलार्म चेक किए। शाखा प्रबंधकों से सुरक्षा को लेकर जानकारी की गई। यह भी पता किया कि हर रोज कितने लोग बैंक पर आ रहे हैं। बैंक के बाहर जो लोग सदिग्ध दिखे, पुलिस ने उन्हें रोककर बैंक आने का कारण पूछा। बेवजह बैंक के बाहर खड़े लोगों को हिदायत दी कि इस तरह न खड़े हों।

पुलिस हर समय सुरक्षा को तैयार, न घबराएं

फर्रुखाबाद। जिलेभर में गुरुवार को महिलाओं और बालिकाओं को सुरक्षा का भरोसा दिया गया। अलग-अलग थानाक्षेत्रों के प्रमुख स्थानों पर महिला पुलिस बल की टीम ने महिलाओं और छात्राओं से बात की। उन्हें सुरक्षा, स्वावलंबन और सम्मान के प्रति जागरूक किया। महिला पुलिसकर्मियों ने कहा कि स्कूल जब भी छात्राएं घर से आए तो किसी तरह से घबराएं नहीं। कहीं कोई परेशान कर रहा हो तो इसे छिपाने का प्रयास न करें। तुरंत पुलिस को सूचना दें। नाम गोपनीय रखा जाएगा, जो शिकायत की जाएगी उसका समय से समाधान किया जाएगा।

मीडिया सेल

फतेहगढ़



पुलिस



गुरुवार को बच्चों को शिक्षा के प्रति किया जा रहा जागरूक। • हिन्दुस्तान

मित्र पुलिस ने जगाई शिक्षा की अलख

फर्रुखाबाद। मित्र पुलिस ने बच्चों में शिक्षा की अलख जगाई। बच्चों को स्कूल जाने के लिए प्रेरित किया। गांव के बाहर खेलते मिले बच्चों से महिला पुलिस बल ने बातचीत की और उन्हें फल बांटे। मेरापुर थाने में तैनात आरक्षी राधा और करीना ने अपने क्षेत्र में बच्चों को शिक्षा के प्रति जागरूक किया। बच्चों के अभिभावकों को शिक्षा का महत्व समझाया गया। कहा कि समय से स्कूल जाएं। अभिभावकों की भी जिम्मेदारी है कि वह बच्चों को स्कूल भेजें। बच्चा स्कूल नहीं जा रहा हो तो उसे समझाएं। मित्र पुलिस के इस कदम से अभिभावकों के भी चेहरे खिले दिखाई दिए।

मीडिया सेल